



FIL-PRIM'AWLA TAL-QORTI ĊIVILI

IMHALLEF

ONOR. GRAZIO MERCIECA LL.D.

ILLUM, 2 ta' Frar 2023

Rikors Mahluf Nru. 665/2019 GM

(1) Giovanni Damaggio, detentur tal-Passaport Taljan numru YB4923795, bhala stralċjarju tas-soċjeta' Capolavori Srl u ghan-nom taghha, liema soċjeta' ghandha numru ta' registrazzjoni REA 1423888.

(2) Elettra Damaggio, numru ta' registrazzjoni DMGLTR84C54H5011.

(3) Techwords Srl, numru ta' registrazzjoni taxxa 11533931009.

(4) VmWay Srl, numru ta' registrazzjoni taxxa 12165041000.

vs

Suite Finance SCC plc, C 75104.

Il-Qorti,

Rat ir-Rikors Maħluf ta' Capolavori Srl, Elettra Damaggio, Techwords Srl u VmWay Srl li permezz tiegħu wara li ppremettew illi :

1. Permezz ta' ftehim datat 14 ta' Frar 2018, il-partijiet ikkuntrattaw ftehim ta' investiment f'liema l-intimata Suite Finance SCC plc aċċettat u ħadet fuqha diversi responsabbilitajiet fosthom li takkwista ishma fis-soċjeta' Capolavori Srl, billi ssir żieda fil-kapital tal-istess Capolavori Srl u jiġihallas lir-rikorrenti ammont dovut lilhom kif miftiehem bħala premium (Dokument C1, Ftehim datat 14 ta' Frar 2018 f'dan ir-rikors imsejjaħ 'Il-Ftehim')

2. Illi l-partijiet fil-ftehim imsemmi huma:

(i) ir-rikorrenti Capolavori Srl, bħala s-soċjeta' b'responsabbilita' limitata reġistrata l-Italja bin-numru ta' reġistrazzjoni REA 1423888 u reġistrazzjoni tat-taxxa numru 13098431003, u reġistrata wkoll bħala 'Innovative Start-Up' mal-Kamra tal-Kummerċ ta' Ruma u f'liema soċjeta' l-intimat obbliga ruħu li jinvesti billi jakkwista ishma fl-istess soċjeta' tramite żieda fil-kapital tagħha;

(ii) ir-rikorrenti l-oħra u ċioe' Altex Srl, Techwords Srl u VmWay Srl, huma lkoll detenturi ta' ishma fis-soċjeta' Capolavori Srl, li aċċettaw responsabbilitajiet u obbligi fil-ftehim inkluż dawk relatati ma' ristrutturar tal-ishma tagħhom fis-soċjeta' Capolavori u obbligi li jwasslu għall-akkwist ta' ishma u investiment fl-imsemmija soċjeta' mill-intimata;

(iii) l-intimata u ċioe' Suite Finance SCC plc, kumpanija reġistrata f'Malta bin-numru C 75104, u li fil-ftehim in kwistjoni aċċettat u obbligat ruħha li tinvesti ammonti miftiehma fis-soċjeta' Capolavori u konsegwentement takkwista ishma fl-istess soċjeta`;

3. Il-partijiet għażlu li għal kull kwistjoni li tqum bejniethom fir-rigward tal-ftehim tal-14 ta' Frar 2018 din għandha tiġi determinata skont il-liġi ta' Malta b'għurisidizzjoni esklussiva favur il-Qrati ta' Malta hekk kif jidher minn klawsola 11.10 tal-Ftehim;

4. Il-partijiet obligaw ruħhom li jwettqu l-obbligi assunti fil-Ftehim sa mhux aktar tard mid-9 ta' Marzu 2018, liema twettiq kellu jiġi finalizzat bl-iffirmar tad-dokumenti kollha relattivi quddiem in-Nutar Pubbliku Dottor

Andrea Sartore fl-uffiċċju tiegħu f'Via La Louviere, 14, Foligno, l-Italja, skont klawnsola 5.1 tal-Ftehim;

5. Skont klawnsola 3.2 tal-Ftehim, l-intimata obligat ruħha u ddikjarat bħala impenn ewlieni tagħha s-segwent:

“In accordance with the terms and conditions of this Agreement, SF undertakes to subscribe and fully pay the entire Capital Increase at the Performance Date via a contribution in cash, in accordance with the terms and methods pursuant to the foregoing Article 3.1, for the aforesaid total sum (the “Increase Fee”) amounting to Euro 2,450,000.00 (two million, four hundred and fifty thousand/00), of which Euro 19,520.00 (nineteen thousand five hundred and twenty/00) by way of an increase in nominal capital and €2,430,480.00 (two million, four hundred and thirty thousand, four hundred and eighty/00) by way of quota-premium.”

6. Bħala materja sostantiva tal-Ftehim l-intimata ddikjarat bħala obbligu tagħha fi klawnsola 2.1 li:

“Subject matter. This subject matter of this agreement is the Parties’ agreement in relation to the Transaction, that envisages four phases steps to be conducted in succession and on the same day, subject to any technical periods to conclude the various procedures howsoever initiated on the same day and save for substantiated objective impediments obliging one or more phases to be postponed to the next business days:

(i) SF shall fund Capolavori via a reserved increase in capital (the “Capital Increase”) with a premium in accordance with the methods and conditions pursuant to item 2.8 (hereafter “Phase 1”)

(ii) SF shall buy Capolavori Quotashares from Altex, Paolo Caione and Maru Mariani with the methods and conditions pursuant to Article 2.7 (hereafter “Phase 2”)

(iii) ...”

7. Il-partijiet saħansitra ftehm fuq kif kellhom jiġu mwettqa l-obbligi ta’ pagamenti mis-soċjeta’ intimata u fi klawnsola 2.8 tal-Ftehim ftehm li “SF shall pay the capital increase and premium in full at the time of the increase via a single irrevocable bank transfer payable to Capolavori S.r.l., to be effected within the time limit prescribed by the resolution to increase quota capital and of which it shall provide evidence to the notary public responsible and to the legal representative of Capolavori S.r.l. as better specified in art. 3.2.”

8. Dawn l-obbligi tas-soċjeta' intimata imsemmija fi klawsola 2.1 ġew indikati mill-partijiet bħala aspekk fundamentali tal-Ftehim li jwasslu għal konsegwenzi fuq dik il-parti li tibqa' ma tonerax l-obbligi assunti minnha fil-Ftehim u liema konsegwenzi huma regolati bi klawsola 2.6 tal-Ftehim;

9. Skont klawsola 2.6 tal-Ftehim fejn waħda mill-partijiet jibqa' inadempjenti fit-twertieq ta' xi aspekk fundamentali tal-Ftehim kemm-il darba ma tinstabx soluzzjoni għat-twertieq tat-transazzjoni miftehma, allura l-Ftehim għandu jitqies terminat u dan mingħajr preġudizzju għad-dritt tal-parti li ma tkunx inadempjenti li tfittex għal danni diretti u indiretti li hija tkun sofriet minhabba n-nuqqasijiet tal-parti l-oħra;

10. Inoltre fil-proviso miftiehem bejn il-partijiet għal klawsola 2.6 il-partijiet ftehm li "in any case, without prejudice to the further damages, the party responsible for the failure to perform, even partial, with regard to Article 2.4, in any case undertakes, for this fact alone and by way of penalty, to reimburse each non-defaulting party the sum of Euro 10,000.00 (ten thousand/00)";

11. Minkejja dak miftiehem, is-soċjeta' intimata baqgħet inadempjenti fit-twertieq tal-obbligi tagħha assunti fil-Ftehim u dan minkejja li ġiet imsejja diversi drabi mir-rikorrenti, jew minn min minnhom, sabiex hija twettaq l-obbligi minnha assunti u sabiex tinstab soluzzjoni li twassal għat-twertieq tat-transazzjoni miftehma;

12. Konsegwenti għal proviso fuq ikkwotat ta' klawsola 2.6 is-soċjeta' intimata hija obligata tħallas lil kull wieħed mir-rikorrenti l-ammont ta' Euro 10,000 (għaxart elef ewro) bħala penali minnha dovuti lil kull wieħed mir-rikorrenti billi s-soċjeta' intimata naqqset li tonera l-obbligi assunti minnha fil-Ftehim fil-konfront ta' kull wieħed mir-rikorrenti;

13. In oltre l-inadempjenza tas-soċjeta' intimata rrekat danni kbar lis-soċjeta' rikorrenti Capolavori S.r.l b'tali mod li bin-nuqqasijiet tas-soċjeta' intimata, Capolavori S.r.l. mhux talli ma setgħetx tkompli tkabbar in-negozju tagħha iżda gābet il-ġestjoni u n-negozju ta' Capolavori S.r.l. fit-tmien b'tali mod li konsegwentement twaslet għal likwidazzjoni;

14. Id-danni li sofriet Capolavori S.r.l. konsegwenti għall-inadempjenza tas-soċjeta' intimata fit-twertieq tal-obbligi tagħha skont il-Ftehim wasslu saħansitra biex wasslu għal nuqqas sostanzjali tal-valur tan-negozju u tal-ishma tas-soċjeta' Capolavori S.r.l. li bħala soċjeta' soffriet mhux biss dan bħala dannu iżda danni oħra li sejrjn jiġu ppruvati fil-mori ta' dawn il-proċeduri, hekk kif anke r-rikorrenti l-oħra sofrew danni rappreżentanti

fosthom fil-valur tal-ishma li huma għandhom fis-soċjeta' rikorrenti Capolavori S.r.l.

Talbu lil din il-Qorti sabiex:

A. Tiddikjara li s-soċjeta` intimata Suite Finance SCC plc hija inadempjenti fit-twettieq tal-obbligi tagħha assunti minnha fil-ftehim konkluz mar-rikorrenti li jgħib id-data tal-14 ta' Frar 2018 u li tali inadempjenza hija fil-konfront ta' kull wieħed mir-rikorrenti jew min minnhom;

B. Tiddikjara li s-soċjeta` intimata Suite Finance SCC plc għandha tħallas lil kull wieħed mir-rikorrenti jew lil min minnhom l-ammont ta' għaxart elef ewro (€10,000) bħala penali għan-nuqqas tagħha li tonera l-obbligi minnha assunti fil-Ftehim;

C. Tordna li s-soċjeta` intimata Suite Finance SCC plc tħallas lil kull wieħed mir-rikorrenti jew lil min minnhom l-ammont ta' għaxart elef ewro (€10,000) bħala penali għan-nuqqas tagħha li tonera l-obbligi minnha assunti fil-Ftehim;

D. Tiddikjara li s-soċjeta' intimata Suite Finance SCC plc bl-inadempjenza tagħha kkawżat danni lis-soċjeta' rikorrenti Capolavori S.r.l. u lir-rikorrenti l-oħra azzjonisti fis-soċjeta' Capolavori S.r.l.;

E. Tillikwida dawk id-danni kkawżati mis-soċjeta` Suite Finance SCC plc lis-soċjeta` Capolavori S.r.l. u lir-rikorrenti l-oħra bħala azzjonisti tas-soċjeta' Capolavori S.r.l. anke jekk ikun hemm bżonn permezz ta' hatra ta' esperti tekniċi;

F. Tordna lis-soċjeta' intimata Suite Finance SCC plc tħallas lis-soċjeta' rikorrenti Capolavori S.r.l. u lir-rikorrenti l-oħra, jew lil min minnhom, dak l-ammont ta' danni hekk likwidat minn dina l-Onorabbli Qorti, bl-interessi u taht dawk id-direttivi li jidhrilha xierqa din l-Onorabbli Qorti.

Rat ir-Risposta Ġuramentata ta' Suite Finance SCC plc (C 75104) li permezz tagħha eċċepiet illi :

Dwar il-fatti.

1. Il-fatti dikjarati fl-ewwel żewġ paragrafi attriċi ma humiex kontestati iżda għandu jiġi preċiżat li b'dak il-kuntratt is-soċjeta' intimata wiegħdet li ser tixtri u takkwista ishma fis-soċjeta' Capolavori Srl mingħand il-partijiet l-oħra;

2. It-tielet paragrafu attriċi ma hijiex kontestata;

3. Dwar il-fatti l-oħra jiġi rilevat li (a) is-soċjeta' intimata qatt ma giet interpellata mir-rikorrenti fiż-żmien impost bil-liġi sabiex tersaq għax-xiri tal-istess ishma; (b) li s-soċjeta' intimata kellha raġuni valida fil-liġi sabiex ma tersaqx għal adempiment tal-kuntratt anke minħabba nuqqasijiet da parte tar-rikorrenti jew min minnhom, kif ser jirriżulta tul it-trattazzjoni ta' din il-kawża.

4. Huwa inoltre stramb kif filwaqt li fuq l-iskrittura mertu ta' din il-kawża l-atturi kienu għamlu rappreżentazzjonijiet dwar il-għadda tajba tas-soċjeta' Capolavori Srl u li kellha biżżejjed negozju biex tkun awtonoma giet likwidata ftit qabel ma saret din il-kawża, mingħajr anqas ma kien hemm tentattiv li jingieb investitur ieħor;

L-eċċezzjonijiet

1. Fl-ewwel lok in kwantu ma giex segwita l-proċedura dettata mill-artikolu 1357 tal-Kap 16 il-wegħda u l-obbligi kollha konnessi u ancillari tilfu kull effett li kellhom u l-partijiet kellhom jitqiegħdu fl-istatus qua ante.

2. Fit-tieni lok u mingħajr ebda preġudizzju għal premess l-ebda penali ma jista' jkun dovut in kwantu r-rikorrenti kollha kienu wkoll inadempjenti fl-obbligi minnhom assunti nkluz partikolarment fir-rigward tal-"warranties" mogħtija minnhom;

3. Fit-tielet lok u mingħajr ebda preġudizzju għal premess semai l-penali kien dovut biss għal darba u mhux lil kull wiehed mir-rikorrenti u dan billi l-kuntratt jistipulla espressament li r-rikorrenti kollha kien jiffurmaw parti wiehed ("the other party") u mhux ħafna partijiet.

4. Fir-raba' lok u mingħajr ebda preġudizzju għal premess is-soċjeta' intimata kellha raġuni valida fil-liġi sabiex ma tersaqx għall-atti finali kif ser jirriżultaw tul it-trattazzjoni tal-kawża;

5. Fil-ħames lok u mingħajr ebda preġudizzju għal premess ir-rikorrenti ma soffrew l-ebda danni;

6. Fil-sitt lok u mingħajr ebda preġudizzju għal premess ir-rikorrenti għandu jgħibu prova skont il-liġi tad-danni li soffrew u tan-ness bejn dawn l-istess danni u l-allegata inadempjenza tal-intimati;

7. Fis-seba' lok u mingħajr ebda preġudizzju għal premess l-atturi għandhom juru li ħadu dawk il-passi kollha raġjonevoli sabiex jimminimizzaw id-danni minnhom reklamati.

Rat l-atti tal-kawża.

Qrat in-nota ta' sottomissjonijiet tal-atturi.

Ikkunsidrat:

Fatti:

Is-soċjeta' attriċi Capolavori Srl ("Capolavori") hi kumpannija b'responsabbilita' limitata rreġistrata taht il-liġijiet tal-Italja. L-azzjonisti tagħha ppreparaw *business plan* għat-*tkabbir* tal-operat tagħha li biex jitwettagħ kien hemm bżonn ta' ffinanzjar minn investituri.

Suite Finance kkonfermat l-interess tagħha li tinvesti f'Capolavori, u gie maqbul li l-investment kellu jsir permezz ta' żieda fil-kapital tal-istess Capolavori u l-akkwist ta' porzjon mill-ishma ta' Capolavori da parti ta' Suite Finance għal ħlas lill-atturi ta' ammont li jirrifletti ż-żieda fil-kapital kif ukoll ammont ta' *premium*.

Nhar l-14 ta' Frar 2018, gie ffirmat ftehim ("il-Ftehim") bejn il-partijiet, intitolat *Investment Agreement*".

Artiklu 2 tal-Ftehim, bl-isem "*Subject Matter of the Agreement*" jibda biex jgħid hekk:

2.1 Subject Matter. This subject matter of this agreement is the Parties' agreement in relation to the Transaction, that envisages four phases steps to be

conducted in succession and on the same day, subject to any technical periods to conclude the various procedures howsoever initiated on the same day and save for substantiated objective impediments obliging one or more phases to be postponed to the next business days:

- (i) “SF shall fund Capolavori via a reserved increase in capital (the “**Capital Increase**”) with a premium in accordance with the methods and conditions pursuant to item 2.8 (hereafter “**Phase 1**”)
- (ii) SF shall buy Capolavori Quotashares from Altex, Paolo Caione and Maru Mariani with the methods and conditions pursuant to Article 2.7 (hereafter “**Phase 2**”)
- (iii) Capolavori shall amend its Articles of Association with the changes highlighted in Schedule 2 (hereafter “Phase 3”)
- (iv) Capolavori shall provide collateral to SF as described in paragraph 2.2 (hereafter “Phase 4”).”

This Transaction is considered as one and indivisible.

Il-ftehim kellu jigu esegwit sa mhux iktar tard mid-9 ta’ Marzu 2018¹, b’dana illi l-formalitajiet u d-dokumenti kollha neċessarji kellhom jigu konkluzi ġewwa l-uffiċċju ta’ Nutar Pubbliku Taljan identifikat mill-partijiet.

Tali eżekuzzjoni qatt ma ġiet imwettqa minn Suite Finance.

L-ewwel eċċezzjoni:

Loġikament il-Qorti qabel xejn trid tikkunsidra l-ewwel eċċezzjoni għaliex jekk din tintlaqa’ l-azzjoni taqa’ u ma jkollha l-ebda ħtieġa – u lanqas setgħa - li tindaga oltre. Permezz ta’ din l-eċċezzjoni, l-konvenuta

¹ Vide Klawżoli 2.3 u 5.1 tal-Ftehim.

sserraħ fuq Art. 1357 tal-Kodiċi Ċivili li *inter alia* jiddetta l-proċedura li għandha tiġi segwita biex fl-ewwel lok tiġi tibqa' fis-seħħ wegħda ta' bejgħ imbagħad tagħti terminu biex issir kawża sabiex il-wegħda tiġi mwettqa.

L-attriċi taqbel li din il-proċedura ma gietx segwita. B'danakollu ssostni li:

(i) Il-ftehim ma kienx sempliċiment dwar trasferiment ta' ishma imma prinċipalment dwar l-iffinanzjar għal żieda fil-kapital ta' Capolavori. Il-valur miftihem bejn il-partijiet jirreferi għall-valur ta' din iż-żieda u mhux bħala hlas għat-trasferiment tal-ishma.

(ii) Art. 1357 tal-Kodiċi Ċivili ma jistax jirreferi għal bejgħ ta' haġa futura (Art. 1371(1)Kod. Ċiv.), bħalma kienu l-ishma.

(iii) Il-prezz ma kienx determinat u lanqas kien hemm mekkaniżmu kif jiġi ddeterminat.

(iv) Anke jekk kien hemm wiegħda ta' bejgħ, din iġġib magħha l-hlas tad-danni jekk il-bejgħ ma jkunx jista' jsir tort ta' min għamel il-wegħda.

Il-Qorti tqis li mhux minnu li bejgħ ma jistax jirreferi għal haġa futura. Art. 1357(1) ma jgħidx hekk, imma li bejgħ bħal dan ikun bejgħ taħt kundizzjoni. U għalhekk wegħda ta' bejgħ ta' haġa futura hija valida.

Min-naħa l-oħra, il-Qorti taqbel li l-ftehim ma kienx sempliċiment ta' xiri ta' ishma. Kif jindika t-titlu stess tal-ftehim, huwa kien wieħed ta' investiment. Il-ftehim kien fih erba' stadji suċċessivi, bl-ewwel stadju jkun li l-konvenuta tgħaddi somma flus biex Capolavori żżid il-kapital tagħha. Huwa biss fit-tieni stadju li l-konvenuta obligat ruħha li "tixtri"

ammont ta' ishma. Proprjament, għalkemm fil-klawżola 2.1(ii) tissemma' hemm l-obbligazzjoni “*shall buy*”, hi soġġetta għal klawżola 2.7, li tirreferi għal “*transfers of quotashares*” bil-valuri hemm indikati. Dan mhux negozju ta' bejgħ u xiri ta' ishma, imma finanzjament li għalih Capolavori kellha tpatti jew tikkumpensa permezz ta' trasferiment ta' ishma. Iktar għandu min-natura ta' *datio in solutum*. Fi kliem Andrea Celli:

“The contract Suite Finance signed didn't mention any *promise* to acquire shares of Capolavori Srl from other parties. This contract included a list of several operations, all in the same document. The main operation in this contract was the equity increase for Capolavori, by Suite Finance”.²

Imbagħad kien hemm ukoll it-tielet stadju, li fih Capolavori ntrabtet li tbiddel l-Articles of Association, u r-raba' stadju li fih Capolavori ntrabtet li tipprovdi kollaterali.

L-erba' stadji huma *expressis verbis* skont il-klawżola 2.1 “*considered as one and indivisible*”. It-tieni stadju għalhekk ma jistax jittiehed waħdu. Anke kieku kellu jiġi kkunsidrat bħala wegħda ta' bejgħ, ma jistax jitqies bħala tali għaliex dak li għandu jitqies hija t-“Transazzjoni” *quid unum* u ċjoe` il-ftehim kollu kemm hu, fl-erba' stadji tiegħu, b'mod sħiħ u globali.

Il-ftehim kien wieħed definittiv u mhux preliminari. Skontu l-ewwel obbligu kien tal-konvenuta li tipprovdi l-finanzjament. Dan il-konvenuta m'għamlitux u għalhekk kisret l-obbligu ewlieni tagħha skont l-istess ftehim u għalhekk trid tbatl l-konsegwenzi tal-ksur kuntrattwali.

Ir-raba' eċċezzjoni:

² Affidavit, Andrea Celli, a fol 175.

Il-konvenuta naqset milli tressaq imqar prova waħda sabiex tispjega jew tissostanzja l-eċċezzjoni tagħha li “ir-rikorrenti kollha kienu wkoll inadempjenti fl-obbligi minnhom assunti”³ jew inkella sabiex tispjega r-raġuni allegatament “valida fil-ligi sabiex ma tersaqx għall-att finali”⁴, u dan wara li ngħatat diversi opportunitajiet u żmien minn din il-Qorti biex tressaqhom. Din l-allegazzjoni hija fatt kontrappost mill-konvenuta, u għalhekk kienet mgħobbija bil-piż li tipprovaha.

Il-hames, sitt u seba’ eċċezzjonijiet - danni:

Dawn huma lkoll relatati mad-danni allegatament subiti.

Suite Finance ma ressqet l-ebda prova sabiex tiġġustifika l-inadempjenza kuntrattwali tagħha. Barra minn hekk, l-użu tal-frazi fir-risposta ġuramentata li “ir-rikorrenti kollha kienu **wkoll** inadempjenti fl-obbligi minnhom assunti” ssarraff f’ammissjoni li l-konvenuta kienet inadempjenti fl-obbligi minnha assunti.

Fis-sena 2017, Suite Finance giet stmata minn persuna nkarikata mill-konvenuta stess fis-somma ta’ €6,750,000. Ma jista’ jkun hemm l-ebda dubju dwar il-vijabilita` ta’ din il-kumpannija, anke għax jirriżulta mill-eżerċizzju ta’ *due diligence* li għamlet il-konvenuta permezz t’esperti f’dan il-qasam qabel ma kkonkludiet il-ftehim mal-attriċi.

Iċ-*chartered accountant* Massimiliano Carbone, li segwa lil Capolavori sa mill-konċepiment tagħha, xehed li kellha *business plan* rejalistiku,

³ Vide t-tieni eċċezzjoni tar-risposta ġuramentata ta’ Suite Finance.

⁴ Vide r-raba’ eċċezzjoni tar-risposta ġuramentata ta’ Suite Finance.

ippjanat minn persuni ta' esperjenza kbira, u eżaminat minn konsulenti ta' kumpanija ta' investiment Daniża, u oħra bbażata f'Londra; minn Professur Bendinelli mill-iskola superjuri ta' Pisa; u minn Dr. Paolo Mariani li huwa *accountant* u kien inkarikat mid-*due diligence* magħmula mill-konvenuta. It-*turnover* ittrippla kull xahar fl-ewwel erba' xhur tal-operazzjoni u għadd ta' KPI's ġew milhuqa qabel il-pjan innifsu. Sa mill-bidu kien ċar li biex jiġi mplimentat il-*business plan* kien hemm htieġa ta' mill-inqas żewġ miljun ewro fl-ewwel sentejn ta' attivita`. Huwa għalhekk li sar il-ftehim mal-konvenuta u kien għalhekk li meta din m'onoratx l-obbligi tagħha ma kienx possibbli li n-negozju jitkompla billi t-*turnover* ma setax ikopri l-ispejjeż mingħajr l-investiment ippjanat fil-*marketing*. Biex timminimizza d-danni, is-soċjeta' attriċi ssospendiet in-negozju u llicenzjat lill-erba' mpjegati tal-kumpanija.⁵

In sostenn tal-imsemmija depożizzjoni, l-atturi esebew għadd ta' dokumenti fosthom l-istatut ta' Capolavori, il-*balance sheet*, u l-*business plan*.⁶

Fi żmien sena mill-ftehim kellha tagħlaq u tpoġġiet in likwidazzjoni, u sfat mingħajr ebda valur.

Skont Klawżola 3.1 tal-Ftehim, Suite Finance kienet intrabtet li tħallas somma totali ta' żewġ miljuni, erba' mija u ħamsin elf ewro (€2,450,000), rappreżentanti in parte somma ta' dsatax-il elf, ħames mija u għoxrin ewro (€19,520) għaž-żieda ta' kapital tas-soċjeta` Capolavori, u in parte ammont ta' żewġ miljuni, erba' mija u tletin elf, erba' mija u

⁵ Affidavit ta' Massimiliano Carbone a fol 71.

⁶ Fol 236, 253, 277.

tmenin ewro (€2,430,480) rappreżentanti *premium* fuq il-valur tal-ishma. L-obbligu ta' Suite Finance li tħallas din is-somma kienet ċara u tirriżulta mill-Ftehim innifsu, u ma teżisti jew tressqet ebda raġuni valida fil-liġi sabiex tiġġustifika l-inadempjenza tal-istess Suite Finance li tħallas dan l-ammont. Tali investment kellu jservi sabiex jiġi awmentat il-kapital u l-valur ekonomiku tas-soċjeta' Capolavori u kien bżonnjuż b'mod immedjat mhux biss sabiex l-istess Capolavori tkompli teżegwixxi l-pjanijiet tagħha għat- tkabbir tan-negożju u l-attivitajiet kummerċjali, iżda wkoll sabiex hi tkun tista' tħallas id-djun. Dan skont diversi persuni prodotti mis-soċjeta' attriċi.

L-investment kien neċessarju b'mod immedjat. Waqt li l-atturi kienu qegħdin jinnegożjaw ma' Suite Finance, ma setgħux ikomplu jinnegożjaw ma' investituri oħrajn. Skont Andrea Celli fl-affidavit tiegħu datat il-15 ta' Novembru 2019, b'konsegwenza tal-Ftehim, l-atturi ikkuntrattaw in bona fede u għaldaqstant kien hemm l-intiża li jiġi eżegwit bejniethom, diversi inizjattivi ta' *equity crowdfunding* li kienu jirrikjedu li l-atturi ma jiddiskutu l-investment ma ebda terza persuna. Għalhekk, għaladarba gie firmat il-Ftehim, l-atturi kienu marbuta ma' Suite Finance, u dipendenti mill-influss ta' investment li l-istess Suite Finance kienet intrabtet li tagħmel b'mod immedjat.

L-awditur Massimiliano Carbone, permezz tal-affidavit tiegħu datat il-5 ta' Frar 2020⁷ spjega li b'effett tal-inadempjenza msemmija, Capolavori sofriet is-segwent i danni:

a. The discontinuing of the business leading to the business being placed in liquidation under a state of dissolution;

⁷ Fol. 71 tal-proċess.

b. *The consequent loss of all the investment made as of the 31st December 2017 in tangible and intangible assets which amounts to €342.189,00;*

c. *The creation of debts incurred in 2018 which were aimed at keeping the company in operation pending the disbursement of the financing due by Suite Finance and which amount to €16.910,00, hereafter detailed:*

- i. *Lease payments payables €5,827.00*
- ii. *Payables for administrative services €1,246.00*
- iii. *Payables for transport costs €4,562.00*
- iv. *Payables for the purchase of goods €5,276.00*

d. *The loss of the value of the initiative which Suite Finance estimated at the value of €6.750.000,00.”*

Il-Ftehim kien jinkludi diversi obbligi li kellhom jiġu onorati mill-atturi sakemm tiġi ffinalizzata t-“tranzazzjoni” ma’ Suite Finance, u dan espressament sabiex jiproteġi l-interessi ta’ Suite Finance u sabiex jiżgura li t-“tranzazzjoni” tiġi mwettqa *in bona fide* bejn il-partijiet. Sadanittant, ukoll, Capolavori kellha tkompli tħallas is-self li hi kienet ingħatat minn *Intesa Sanpaolo Bank*, u kif ukoll tkompli tiffinanzja l-attivitajiet tagħha minkejja li l-investment da parti ta’ Suite Finance baqa’ ma sarx mingħajr ebda raġuni valida fil-liġi.

Billi Capolavori hija soċjeta’ registrata taħt il-liġi Taljana, hija soġġetta għal diversi obligazzjonijiet li jiskattaw mill-istess liġi, naxxenti mill-istess liġijiet Taljani, li fost oħrajn – kif spjegat mill-istess Massimo Carbone – jirrikjedu li soċjeta’ tissodisfa *l-business continuity requirements*, u cioè’ l-ħila ta’ entita` li tkompli tiġġestjonixxi n-negozju tagħha konsistentement fuq medda ta’ żmien billi tonora l-obbligi tagħha bir-riżorsi li jkollha. Capolavori kellha bżonn il-finanzjament biex tibqa’

likwida u tonora l-obbligazzjonijiet legali tagħha msemmija. Fi kliem
Andrea Celli:

“If the Company had its financial means, they would never have (had) to look
for an investor”.⁸

Capolavori lmentat mal-konvenuta diversi drabi li kienet qieghdha ssofri
danni, anke permezz ta' ittra legali li kienet intbagħtet mill-Avukat
Eugenio Prosperetti lil Suite Finance datata is-26 ta' Settembru 2018⁹,
fejn gie spjegat li:

*“Considerato che, nel tempo intercorso tra la Sottoscrizione del
Contratto e la Esecuzione dell’Operazione:*

- *Valgono le norme di cui nell’art. 4 dell’Accordo (“Periodo Interinale”) che impongono speciali limitazioni e responsabilita’ all’Amministratore ed ai Soci di Capolavori S.r.l.;*
- *Capolavori S.r.l. ha gia’ subito e sta ancora subendo gravi costi di mantenimento della societa` senza poter utilizzare tale tempo per il previsto sviluppo societario; i citati costi sono aggravati soprattutto dalle continue illusorie promesse, da parte di Suite Finance SCC Plc, circa la rapida soluzione dei problemi e dalla scarsa trasparenza circa le difficolta’ che introntrate nel mantenere i precisi impegni, oltre che dal vincolo di esclusivita contrattuale che l’art. 11.1 pone, con la conseguente impossibilita’ per Capolavori di perseguire altre strade per ricercare investimenti;*
- *La citata incertezza sulle tempistiche pone inoltre alla mia Assistita continui e gravi problemi di gestione dei propri partner, prima tra tutti, ma non unici, gli artigiani.*
- *Al danno relativo ai costi e pagamenti sopra citati devono inoltre essere aggiunti i costi legali, notarili ed operativi, sostenuti inutilmente da Capolavori S.r.l. tra le fine del mese di luglio e la firma del contratto citato, a causa delle errate indicazioni fornite e delle dilazioni continuamente richieste da Suite Finance SCC Plc durante tale periodo.*

*In mancanza di un accettabile piano per attuare quanto previsto dal
contratto di finanziamento, a causa della Vostra scorretta condotta*

⁸ Affidavit ta' Andrea Celli a fol 175.

⁹ Kopja tal-imsemmija ittra giet preżentata mill-imsemmi Eugenio Prosperetti u tinsab a fol. 60 tal-proċess.

contrattuale, che Capolavori S.r.l. non puo' che definire in oggettiva mala fede oltre che in inadempimento delle Vostre obbligazioni in quanto nessun investitore, a ben vedere, e' stato ritrovato e dunque l'obbligazione di risultato ad oggi non e' mai stata sodisfatta, la mia Assistita si vedra' costretta a chiudere, perdendo cosi' definitivamente il proprio relevantissimo valore, da voi a suo tempo gia' stimato in oltre 6.5 Milioni di euro."

Capolavori kienet topera fl-industrija ta' *ecommerce*. Hija ssostni li din l-industrija kibret b' mod sostanzjali, speċjalment f' dawn l-aħħar snin matul l-imxija tal-pandemija COVID-19, liema pandemija kienet naturalment mhux meħuda in konsiderazzjoni fiż-żmien li gie preparat ir-rapport fl-2017. L-atturi fin-nota ta' sottomissjonijiet tagħhom isostnu li skont il *European E-Commerce Report 2022* ippubblikat mill-assocjazzjonijiet *Ecommerce Europe* u *EuroCommerce* nhar it-28 ta' Ġunju 2022 kien hemm tkabbir sinifikanti tas-settur tal-*ecommerce* f' dan l-aħħar snin:

*"In the past two years, retailers have gained a lot of experience in digitalization. This acceleration was significantly pushed by the Covid-19 pandemic, during which e-commerce and retail played an essential role for both the economy and society. These developments are reflected in this year's findings, which show that in 2021, total European e-commerce grew to €718bn with a growth rate of 13%. This is up from €633bn in 2020. In 2022, growth rates are forecast to continue their upward trend."*¹⁰

Andrea Celli¹¹ u Eugenio Prosperetti¹² ġew ikkontro-eżaminati mis-soċjeta` konvenuta. Fil-fehma tal-Qorti dawn il-kontroeżamijiet ma poġġew bl-ebda mod fid-dubju x-xhieda in eżami (*examination-in-chief*). Min-naħa l-oħra, Damaggio u Carbone ma ġewx ikkontro-eżaminati. Li jfisser, skont ir-regoli probatorji, li x-xhieda tagħhom ġiet aċċettata:

¹⁰ Ir-rapport hu aċċessibbli mis-sit elettroniku << https://ecommerce-europe.eu/wp-content/uploads/2022/06/EMI2022_FullVersion_LIGHT_v2.pdf>>

¹¹ Fol 209.

¹² Fol 198.

Failure to cross-examine a witness who has given relevant evidence for the other side is held technically to amount to an acceptance of the witness' evidence in chief. It is, therefore, not open to a party to impugn in a closing speech, or otherwise, the unchallenged evidence of a witness called by his opponent, or even to seek to explain to the tribunal of fact the reason for the failure to cross-examine. In *Bircham*, for example, counsel for the accused was not permitted to suggest to the jury that the co-accused and a witness for the prosecution were the perpetrators of the offence charged, where that allegation had not been put to either in cross-examination. Accordingly, it is counsel's duty, in every case (a) to challenge every part of a witness's evidence which runs contrary to his own instructions; (b) to put to the witness, in terms, any allegation against him which must be made in the proper conduct of the case and (c) to put to the witness counsel's own case, in so far as witness is apparently able to assist with relevant matters, or would be so able, given the truth of counsel's case ¹³–

Is-soċjeta` konvenuta apparti li għamlet il-kontro-eżamijiet imsemmija, ma ressqet l-ebda prova minkejja li ngħatat diversi opportunitajiet mill-Qorti biex tagħmel dan. L-avukati difensuri tagħha rrinunzjaw għall-patroċinju u ma qabbditx avukati oħrajn. Effettivament abbandunat id-difiża tagħha.

Fil-kamp ċivili għal dak li hu apprezzament tal-provi, il-kriterju ma huwiex dak jekk il-ġudikant assolutament jemminx l-ispjegazzjonijiet forniti lilu imma jekk dawn l-istess spjegazzjonijiet humiex, fiċ-ċirkostanzi żvarjati tal-ħajja, verosimili. Dan fuq il-bilanċ tal-probabbilitajiet, sostrat bażiku ta' azzjoni ċivili, in kwantu huma dawn, flimkien mal-proponderanza tal-provi, ġeneralment bastanti għall-konvinċiment. Ghax kif inhu paċifikament akkolt, iċ-ċertezza morali hi ndotta mill-preponderanza tal-probabbilitajiet.¹⁴

¹³ Murphy On Evidence – Oxford University Press, 8th Edition, 2003 page 597.

¹⁴ *Emanuel Ciantar vs Davis Curmi noe*, deċiża nhar it-28 ta' April 2003.

Il-Qorti ssib li l-atturi f'dan il-każ partikolari ġabu prova sal-livell fuq imsemmi li l-konvenuta kisret l-obbligi kuntrattwali tagħha, u li b'konsegwenza ta' dan hija kellha twaqqaf l-operazzjonijiet tagħha u tmur għal-likwidazzjoni.

Bħala danni, hemm il-valur tal-kumpannija dakinhar li ġie ffirmit il-ftehim. Lil hinn minn dan, ma ġew ippruvati l-ebda danni. Partikolarment ebda danni konsistenti f'telf ta' qligħ futur. Għalkemm aktarx li Capolavori sofriet danni bħal dawn, il-Qorti ma tistax toqgħod sempliciment fuq statistika ġenerali dwar l-andament tal-industrija tal-*e-commerce*. Il-Qorti ma tistax toqgħod fuq sempliċi *guesswork* jew spekulazzjonijiet, jew ta' azzjendi tal-istess ġeneru. Lanqas tista', fl-assenza ta' provi approssimattivi fir-rigward, tillikwida xi danni *arbitrio boni viri*.

It-tielet eċċezzjoni: il-penali:

Il-penali hija dovuta lil “*each non-defaulting party*”. Kull attur kien parti u għalhekk il-penali hi dovuta lil kull wieħed minnhom, u mhux lilhom flimkien.

Decide

Għal dawn il-motivi, l-Qorti:

1. Tiċhad l-eċċezzjonijiet tas-soċjeta' konvenuta.

2. Tilqa' in parte l-ewwel talba billi tiddikjara li s-soċjeta` konvenuta hija inadempjenti fit-twettieq tal-obbligi tagħha assunti minnha fil-ftehim konkluz mal-atturi li jgib id-data tal-14 ta' Frar 2018.

3. Tilqa' t-tieni talba billi tiddikjara li s-soċjeta` konvenuta għandha tħallas lil kull wieħed mill-atturi l-ammont ta' €10,000 bħala penali għan-nuqqas tagħha li twettaq l-obbligi minnha assunti fil-Ftehim.

4. Tilqa' t-tielet talba billi tordna li s-soċjeta` konvenuta għandha tħallas lil kull wieħed mir-rikorrenti l-ammont ta' €10,000.

5. Tilqa' in parte r-raba' talba billi tiddikjara li s-soċjeta' konvenuta bl-inadempjenza tagħha kkawżat danni lis-soċjeta' attrici Capolavori Srl.

6. Tilqa' in parte l-ħames talba billi tillikwida d-danni fis-somma ta' €6,750,000.

7. Tilqa' in parte s-sitt talba billi tordna lis-soċjeta' konvenuta tħallas lil Capolavori Srl l-ammont hekk likwidat.

Bl-ispejjeż a kariku tas-soċjeta' konvenuta.

Moqrija.

ONOR. IMĦALLEF
GRAZIO MERCIECA